



నాగర్ కర్నూల్ నియోజకవర్గం ప్రజా ఆశీర్వాద సభకు హాజరైన జనం



# ఆ సన్నాసులు.. మనకు తెలివిలేదన్నారు

కాంగ్రెస్ అంటేనే.. కరువు రాజ్యం అలాంటి రాజ్యం ఎవరైనా కోరుకుంటారా.?



కల్వకుర్తి సభలో ప్రసంగిస్తున్న సీఎం కేసీఆర్ పక్కన అభ్యర్థి జైపాల్ యాదవ్

ప్రాజెక్టులు కట్టడం చేతకాక..

మన ప్రాజెక్టులకు పెండింగ్ పేరు పెట్టింట్లు

- ❖ బ్యాక్ వర్డ్ ఏరియా.. పంటలు పండియ్యరాదన్నారు
- ❖ మూడుకోట్ల టన్నుల వడ్లు ఎట్ల పండించినా
- ❖ మంచిగ నడిచే తెలంగాణను మీరే కాపాడుకోవాలి
- ❖ కాంగ్రెస్ ను నమ్మి మోసపోవద్దు.. మళ్ళీ కరువు రాజ్యం తీసుకువస్తారు
- ❖ ధరణి తీసేస్తే ఫైరవీకారులు వస్తారు.. నష్టపోయేది రైతులే
- ❖ నాగర్ కర్నూల్, కల్వకుర్తి ప్రజా ఆశీర్వాద సభల్లో సీఎం కేసీఆర్



నాగర్ కర్నూల్ అభ్యర్థి మర్రి జనార్ధన్ రెడ్డి



కల్వకుర్తి నియోజకవర్గం ప్రజా ఆశీర్వాద సభకు పెద్ద ఎత్తున హాజరైన జనం

ఈ ఎన్నికలు తెలంగాణ ప్రజల జీవనరణ సమస్య.. మన బతుకుదెరువు ముచ్చట.. అందుకే ఆలోచించి ఓటయాలని ముఖ్యమంత్రి కేసీఆర్ అన్నారు. ఆది వారం నాగర్ కర్నూల్ నియోజకవర్గం అభ్యర్థి మర్రి జనార్ధన్ రెడ్డి, కల్వకుర్తి నియోజకవర్గం అభ్యర్థి జైపాల్ యాదవ్ లకు మద్దతుగా నిర్వహించిన ప్రజా ఆశీర్వాద సభలకు ముఖ్యమంత్రి కేసీఆర్ హాజరై ప్రసంగించారు. నాడు కాంగ్రెస్ రాజ్యంలో ఆపద్ధాంధ్ర పథకం కింద రూ.50 వేలు ఇస్తామని చెప్పి.. తాకట్టు, కేసులు పెట్టి, ఆరేడు నెలలు ఆఫీసుల చుట్టూ చెప్పులరిగేలా తిప్పుకొని, లంచాలు గుంజి రూ.10 వేలు కూడా చేతుల పెట్టలే.. అలాంటి కాంగ్రెస్ రాజ్యం ఎవరైనా కోరుకుంటారా.? ప్రాజెక్టులు కట్టడం చేతకాక.. మన ప్రాజెక్టులకు పెండింగ్ ప్రాజెక్టులని పేరు పెట్టారు. మీది బ్యాక్ వర్డ్ ఏరియా.. వడ్లు పండయ్యే.. పంటలు పండియ్యరాదు.. తెలివి లేదు.. వెనుకపడ్డరని ఆ సన్నాసులు మాట్లాడినను. మరి 30 ఏండ్లు పండవెట్టిన కల్వకుర్తి స్కీమ్ ఇవాళ ఎలా తయారై నీళ్లు వస్తున్నయ్యే..? ఏ డాంబర్ రోడ్డు మీద చూసినా వడ్లు కుప్పలే ఎండపోసి ఉన్నయ్యే. ఎక్కడ చూసినా ధాన్యపు రాశులే కనిపిస్తున్నయ్యే. ఎట్ల పండినయ్యే..? మళ్ళీ కాంగ్రెస్ ను నమ్ముకుంటే.. నాటి కరువు వస్తది.. జాగ్రత్త. ఆనాడు ప్రాజెక్టును ఎండవెట్టి మనలను అరిగోసపుచ్చుకున్నారు. ఇవాళ మంచిగ నడిచే తెలంగాణను మీరే కాపాడుకోవాలి. ఎన్నికల్లో ఆలోచించి ఓటయాలి.. చిన్నాన్న చెప్పిండు.. బామ్మర్ని చెప్పిండుని ఓటేస్తే.. ధరణి పోతది.. కరెంటు కాటగలుస్తది.. రైతు బంధుకు రాంరాం.. చెప్తారు. దళారుల రాజ్యం వస్తది.. దోచుకుంటారు. అందుకే చెప్పున్న.. అభివృద్ధి పథంలో నడిపిస్తున్న బీఆర్ఎస్ కే ఓటువేయాలి.. అని ముఖ్యమంత్రి కేసీఆర్ అన్నారు.